



(හත්වැනි පාර්ලිමේන්තුව — පළමුවැනි සභාවාරය)

අංක. 280.]

## පාර්ලිමේන්තුවේ න්‍යාය පත්‍රය

2013 ජුනි මස 06 වැනි බ්‍රහස්පතින්දා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

1965/'11

1.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

(අ) ගාල්ල දිස්ත්‍රික්කයේ, නාගොඩ ප්‍රාදේශීය සභා බලප්‍රදේශයේ පිහිටි, මලාමුර ඇළ හරහා පාලමක් ඉදිකිරීම සඳහා මුල්ගල් තබා වර්ෂ කිහිපයක් ගතවී ඇතත්, මෙතෙක් එහි ඉදිකිරීම් කටයුතු ආරම්භ කර නොමැති බව එතුමා දන්නෙහිද?

(ආ) (i) එම පාලමේ ඉදිකිරීම් කටයුතු අතරමග නවතා දැමීමට හේතු කවරේද;  
(ii) ප්‍රදේශයේ ජනතාවගේ ගමන් පහසුව සඳහා මෙම පාලම කඩිනමින් ඉදිකිරීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) (i) මලාමුර ඇළ හරහා පාලම ඉදිකිරීම සඳහා ප්‍රතිපාදන වෙන්කර තිබේද;  
(ii) එසේ නම්, වෙන්කර ඇති මුදල කොපමණද;  
(iii) මුදල් වෙන්කර තිබේ නම්, එම පාලමේ ඉදිකිරීම් කටයුතු ආරම්භ කරන දිනය කවරේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2365/'12

2.

ගරු සසීන් ප්‍රේමදාස මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

(අ) (i) 1987 අංක 12 දරන ගොවි විශ්‍රාම වැටුප් සහ සමාජ ආරක්ෂණ ප්‍රතිලාභ යෝජනා ක්‍රම පනතෙන් ස්ථාපනය කරන ලද ගොවි විශ්‍රාම වැටුප සඳහා ගොවීන්ට දායකත්වය ලබාදීම ආරම්භ කළ වර්ෂය කවරේද;

(ii) මේ වන විටත් ඒ සඳහා ගොවීන් බඳවා ගැනීම සිදු කරන්නේද;

යන්න එතුමා සඳහන් කරන්නෙහිද?

(ආ) (i) විශ්‍රාම වැටුප් දායකත්වය ලබාගත් ගොවීන්ගෙන් අද වන විට අයකර ගෙන ඇති මුළු දායක මුදල් ප්‍රමාණය කොපමණද;

(ii) වයස අවුරුදු 60 ඉක්මවූ, මේ වනවිට විශ්‍රාම ගොස් ඇති ගොවීන් සංඛ්‍යාව කොපමණද;

(iii) එක් ගොවි විශ්‍රාමිකයෙකු සඳහා ගෙවන ලද අවම මාසික විශ්‍රාම වැටුප කොපමණද;

(2)

- (iv) 2011 නොවැම්බර් සහ දෙසැම්බර් මාසවල ගෙවන ලද මුළු විග්‍රාමික වැටුප් මුදල කොපමණද;
- (v) ගොවි විග්‍රාම වැටුප් ගෙවීම මාසපතා සිදු කර නොමැති නම්, එය එසේ ක්‍රියාත්මක කරන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2386/'12

3.

ගරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) 2011 වර්ෂයේ ජූලි සිට දෙසැම්බර් දක්වා කාල සීමාව තුළ මානව හිමිකම් කඩවීම් සම්බන්ධයෙන් ශ්‍රී ලංකා මානව හිමිකම් කොමිෂන් සභාව වෙත ලැබී ඇති පැමිණිලි සංඛ්‍යාව කොපමණද;
- (ii) ඒවා අතරින් විමර්ශන කටයුතු සිදුකර ඇති ඇති පැමිණිලි සංඛ්‍යාව කොපමණද;
- (iii) විමර්ශනය කිරීමට ඇති පැමිණිලි සංඛ්‍යාව කොපමණද;
- (iv) විමර්ශනය කිරීමට ඇති පැමිණිලි එම වර්ෂය තුළදීම විමර්ශනය නොකිරීමට හේතු කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත කාල සීමාව තුළ මානව හිමිකම් කඩ කිරීම සම්බන්ධයෙන් පැමිණිලි ලැබී ඇති ආයතන කවරේද;
- (ii) එම එක් එක් ආයතනය සම්බන්ධයෙන් ලැබී ඇති පැමිණිලි සංඛ්‍යාව වෙන් වශයෙන් කොපමණද;
- (iii) ඒ අනුව වැඩිම චෝදනා සංඛ්‍යාවක් එල්ල වී ඇති ආයතනය කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2819/'12

4.

ගරු රවි කරුණානායක මහතා, — සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව වෙත ගුවන් ගමන් සේවා සපයන ගුවන් සේවා සංඛ්‍යාව කොපමණද;
- (ii) එම ගුවන් සේවාවන්හි නම් කවරේද;
- (iii) ඒවා ස්ථීර ගුවන් සේවාවන්ද; නොඑසේ නම්, කුලී පදනමින් වන ගුවන් යානා සේවාවන්ද;
- (iv) එම ගුවන් සේවාවන්ට හයවැනි පියාසර නිදහස (sixth freedom of traffic) එනම් වෙනත් රටවල් දෙකක් අතර සේවා සැපයීම අතරතුරදී තම රටේදී නතර වී යළි පියාසර කිරීමේ අයිතිය පවතීද;
- (v) මෙම සියලුම ගුවන් සේවාවන් මගින් මසකට ප්‍රවාහනය කළ හැකි මුළු මගීන් සංඛ්‍යාව කොපමණද;
- (vi) පසුගිය වර්ෂයේදී මෙරටට පැමිණි මුළු සංචාරකයන් සංඛ්‍යාව කොපමණද;

(vii) සංචාරක පැමිණීම සම්බන්ධ ඉලක්ක සපුරා ගැනීම සඳහා මෙම ගුවන් සේවාවන් උපකාරී වන ආකාරය කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3046/'12

5.

ගරු අකිල විරාජ් කාරියවසම් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

(අ) රජයේ දෙපාර්තමේන්තු, සංස්ථා හා ව්‍යවස්ථාපිත මණ්ඩලවලින් කොළඹ මහ නගර සභාවට අයවිය යුතු කෝටි 150 ක පමණ වරිපනම් මුදලක් එම ආයතනවලින් අයකර ගැනීමට නොහැකිවී ඇති බව එතුමා දන්නෙහිද?

(ආ) (i) කොළඹ මහ නගර සභාවට එම රජයේ දෙපාර්තමේන්තු, සංස්ථා සහ ව්‍යවස්ථාපිත මණ්ඩලවලින් අය විය යුතු වරිපනම් ගාස්තු වෙන් වෙන් වශයෙන් කොපමණද;

(ii) අදාළ වරිපනම් ගාස්තු අයකර ගැනීමට නාගරික භාණ්ඩාගාරය මෙතෙක් කටයුතු නොකිරීමට හේතු කවරේද;

(iii) එම වරිපනම් ගාස්තු අදාළ ආයතන වෙනත් කඩිනමින් අය කර ගැනීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3074/'12

6.

ගරු අජිත් පී. පෙරේරා මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

(අ) ශ්‍රී ලංකා විවෘත විශ්වවිද්‍යාලයේ පවත්වනු ලබන නීතිවේදී (LLB) උපාධි පාඨමාලාව සඳහා සිසුන් තෝරා ගැනීමට 2009, 2010 සහ 2011 වර්ෂවලදී පවත්වනු ලැබූ තරඟ විභාගය සඳහා පෙනී සිටි අපේක්ෂකයන් සංඛ්‍යාව වාර්ෂිකව, වෙන් වෙන් වශයෙන් කොපමණද යන්න එතුමා සඳහන් කරන්නෙහිද?

(ආ) 2009, 2010 සහ 2011 යන එක් එක් වර්ෂයේදී එම විභාගය පැවැත්වූ දිනය සහ ප්‍රතිඵල නිකුත් කළ දිනය කවරේද යන්නත් එතුමා වෙන් වෙන් වශයෙන් සඳහන් කරන්නෙහිද?

(ඇ) ශ්‍රී ලංකා විවෘත විශ්වවිද්‍යාලයේ “දෘෂ්ඨි ප්‍රකාශනය” තුළ අන්තර්ගතකර ඇති “කාර්යක්ෂම බව” සමග ඉහත තත්ත්ව එකඟ වන්නේද යන්න තවදුරටත් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

3291/'12

7.

ගරු රත්න රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (1)

(අ) (i) වර්ෂ 2011 අගෝස්තු මස සිට මේ දක්වා ලියාපදිංචි වී ඇති විදේශ රැකියා නියෝජිත ආයතන සංඛ්‍යාව කොපමණද;

(ii) එම ආයතනවල ලැයිස්තුවක් ඉදිරිපත් කරන්නේද;

යන්න එතුමා සඳහන් කරන්නෙහිද?

(4)

- (ආ) (i) ව්‍යාජ විදේශ රැකියා නියෝජිතයෙකු මගින් මේ වනවිටත් ශ්‍රමිකයින් විදේශගත කිරීමට කටයුතු කරන බව පිළිගන්නේද;
- (ii) එසේ නම්, එම ආයතනවලට එරෙහිව නීතිමය පියවර ගැනීමට කටයුතු කරන්නේද;
- (iii) 2012 වර්ෂය තුළ වටලන ලද ව්‍යාජ විදේශ රැකියා නියෝජිතයෙකු සංඛ්‍යාව කොපමණද;
- (iv) ඒවා සම්බන්ධයෙන් ගනු ලැබූ නීතිමය ක්‍රියාමාර්ග කවරේද;
- (v) ව්‍යාජ විදේශ රැකියා ආයතන මගින් හෝ ව්‍යාජ තොරතුරු ඉදිරිපත් කිරීම මගින් ශ්‍රමිකයින් විදේශගතවීමට පෙර ඒවා හඳුනාගැනීම සඳහා වැඩපිළිවෙළක් සකස්කර තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3298/'12

8.

ගරු සුනිල් හඳුන්වන්නේ මහතා,— උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) දේශීය වෛද්‍ය විද්‍යා ආයතනය පිහිටි ඉඩමෙන් කොටසක් පෞද්ගලික සමාගමකට ව්‍යාපාරික කටයුතු සඳහා ලබාදීමට තීරණය කර තිබේද;
- (ii) එසේ නම්, එම පෞද්ගලික සමාගමේ නම කවරේද;
- (iii) එම සමාගම ඉහත ඉඩම ඉල්ලා සිටින ව්‍යාපාරික කටයුත්ත කවරේද;
- (iv) ඉහත සඳහන් ඉඩම එකී පෞද්ගලික සමාගමට ලබා දෙන්නේ නම්, ඊට අදාළවන කොන්දේසි කවරේද;
- (v) අදාළ ඉඩම එම සමාගමට ලබා දෙන මිල ගණන් කවරේද;

යන්න එතුමා සඳහන් කරන්නෙහිද?

- (ආ) (i) උක්ත දේපළ දේශීය වෛද්‍ය විද්‍යා ආයතනයට අයිති බවත්;
- (ii) මේ වනවිට දේශීය වෛද්‍ය විද්‍යා ආයතනය තුළ ද ඉඩ පහසුකම් නොමැති තත්ත්වයක් පවතින බවත්;

එතුමා පිළිගන්නෙහිද?

(ඇ) නොඑසේ නම්, ඒ මන්ද?

3337/'12

9.

ගරු අනෝමා ගමගේ මහත්මිය,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ආගමන විගමන දෙපාර්තමේන්තුව විසින් ද්විත්ව පුරවැසිභාවය ලබාදීම පිළිබඳව නව නීති මාලාවක් සකස් කර මාස 3ක් ඇතුළත එය ඉදිරිපත් කරන බවට ආගමන විගමන පාලක ජනරාල් විසින් 2012 ජුනි මාසයේදී පමණ ප්‍රකාශ කරන ලද බව පිළිගන්නේද;
- (ii) එම නීති රීති සකස් කිරීම පිළිබඳව තත්ත්වය කවරේද;
- (iii) එතෙර රැඳී සිටින ශ්‍රී ලාංකිකයන් විශාල සංඛ්‍යාවක් මෙරටට පැමිණීමට බලාපොරොත්තුව සිටින නමුත් ද්විත්ව පුරවැසිභාවය ලබා දීම සම්බන්ධයෙන් දැනට කටයුතු නොකෙරෙන බැවින් ඔවුන්ට ගැටලු රැසකට මුහුණපෑමට සිදුවී ඇති බව පිළිගන්නේද;

යන්න එතුමා සඳහන් කරන්නෙහිද?

(ආ) ද්විත්ව පුරවැසිභාවය ලබාදීමට අදාළ නව නීති ක්‍රියාත්මක කිරීම ආරම්භ කරනු ලබන දිනය කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2456/'12

10.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

(අ) (i) හම්බන්තොට දිස්ත්‍රික්කයේ, කටුවන ප්‍රාදේශීය සභාව මගින් පාලනය වන මිද්දෙණිය මහජන පොළ පවත්වාගෙන යාම සඳහා නව ගොඩනැගිලි ඉදිකර වර්ෂ දෙකක් පමණ ගත වී ඇත්තේ, මේ දක්වා එය විවෘතකර නොමැති බවත්;

(ii) දැනට පෞද්ගලික ඉඩමක බදු පදනම මත එම පොළ පවත්වාගෙන යනු ලබන බවත්;

(iii) එම නිසා මහජන මුදල් නාස්තිවන බවත්;

එතුමා දන්නෙහිද?

(ආ) (i) මිද්දෙණිය මහජන පොළ නව ස්ථානයට ගෙනයාම සඳහා පවතින බාධා කවරේද;

(ii) එම බාධක ඉවත්කර මහජන පොළ පවත්වාගෙන යෑමට ඉදිකළ නව ගොඩනැගිල්ල විවෘත කිරීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2562/'12

11.

ගරු සජිත් ප්‍රේමදාස මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

(අ) (i) ශ්‍රී ලංකාවේ විවිධ පළාත් පාලන ආයතනවල කටයුතු කරන මහජන නියෝජිතයන් හට ලැබෙන මාසික වේතනයන් කොපමණද;

(ii) එම නියෝජිතයින්ට ප්‍රමාණවත් වේතනයන් ලැබෙන්නේද;

(iii) පළාත් පාලන ආයතනවල කටයුතු කරන මහජන නියෝජිතයින්ට ජනතා සේවාවන් ඉටුකිරීම සඳහා ලබා දෙන පහසුකම් හා දීමනා කවරේද;

(iv) ප්‍රශස්ථ ජනතා සේවාවක් ඉටුකිරීමට එම දීමනා හා පහසුකම් ප්‍රමාණවත්ද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2794/'12

12.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

(අ) (i) ශ්‍රී ලංකා වරාය අධිකාරියේ සභාපතිවරයාගේ මාසික වැටුප 2006 වර්ෂයේ සිට මේ දක්වා වෙනස් වී ඇති ආකාරය කවරේද;

(ii) ශ්‍රී ලංකා වරාය අධිකාරියේ වත්මන් සභාපතිවරයා එම තනතුරට අමතරව දරන වෙනත් තනතුර හෝ තනතුරු කවරේද;

(6)

- (iii) එම තනතුර හෝ තනතුරු දැරීම වෙනුවෙන් මාසිකව ඔහුට ලැබෙන වැටුප්, දීමනා හෝ වෙනත් පහසුකම් කවරේද;
- (iv) එම තනතුර හෝ තනතුරු ලබාගත් දින සිට මේ දක්වා ඒවාට අදාළව මාසිකව ලැබෙන වැටුප්, දීමනා හෝ වෙනත් පහසුකම් වෙනස් වී ඇති අකාරය කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2823/'12

13.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) දුරකථන සංවාදවලට රහසිගතව සවන්දීම හෝ එම සංවාද රහසිගතව පටිගත කිරීම දැනට ශ්‍රී ලංකාවේ නීත්‍යානුකූල කටයුත්තක්ද;
- (ii) රහසිගතව දුරකථන සංවාද ශ්‍රවණය කිරීම සහ පටිගත කිරීම අතීතයේදී කරනු ලැබුවේද;
- (iii) එසේ නම්, එසේ සිදුවූ කාලපරිච්ඡේදය කවරේද;
- (iv) වගකීම් ඉටුකිරීමට බැඳී සිටීම විමර්ශනයට ලක් කෙරෙන විදුලි සංදේශ සමාගම්වල නම් මොනවාද;
- (v) පුද්ගලයකු සතු මූලික අයිතිවාසිකම්වලට බලපෑමක් ඇති කරන දුරකථන සංවාද රහසිගතව ශ්‍රවණය කිරීම හෝ පටිගත කිරීම සඳහා අවසරදීමට බලය ඇති බලධාරියා කවරෙක්ද;
- (vi) සිය දුරකථන මාර්ග රහසිගතව ශ්‍රවණය කිරීමට හා පටිගත කිරීමට ලක් වූ දේශපාලඥයින්ගේ නම් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3047/'12

14.

ගරු අකිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) දකුණු කොළඹ, කළුබෝවිල මහ රෝහලේ සේවයෙහි නියුතු ඇතැම් සුළු සේවකයින්, හෙදියන් සහ වෛද්‍යවරුන් රෝගීන් කෙරෙහි දයානුකම්පිතව කටයුතු නොකරන බවත්;
- (ii) සේවක මණ්ඩලයේ ඉහත ස්වභාවය හේතුවෙන් එම රෝහලෙන් තෝවාසික ප්‍රතිකාර ගන්නා රෝගීන් සහ අනෙකුත් රෝගී ජනතාවද ඉතා අසරණභාවයට පත්ව ඇති බවත්;
- (iii) නිසි පරිදි ප්‍රතිකාර නොලැබීම නිසා ඇතැම් රෝගීන් එම රෝහලේදී ජීවිතක්ෂයට පත්ව ඇති බවත්;

එතුමා දන්නෙහිද?

(ආ) වගකීමකින් තොරව කටයුතු කරන ඉහත සඳහන් රෝහල් කාර්ය මණ්ඩලය පිළිබඳව සොයා බලා ඒ සම්බන්ධයෙන් නිසි පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

15.

ගරු අපීන් පී. පෙරේරා මහතා,— උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) පේරාදෙණිය විශ්වවිද්‍යාලය තුළ සම සෞඛ්‍ය විශේෂඥවේදී උපාධිය ආරම්භ කරන ලද වර්ෂය කවරේද;
- (ii) එම පාඨමාලාව සඳහා මේ දක්වා ලියාපදිංචි වී ඇති ශිෂ්‍ය සංඛ්‍යාව එක් එක් වර්ෂය අනුව, වෙන් වෙන් වශයෙන් කොපමණද;
- (iii) මේ වන විට එම පාඨමාලාව හදාරා උපාධි ලබාගෙන ඇති සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ආ) (i) සම සෞඛ්‍ය විශේෂඥවේදී උපාධි පාඨමාලාවේ අධ්‍යයන කාලය වර්ෂ 3 ක් දක්වා අඩුකිරීමට තීරණය කර තිබේද;
- (ii) එසේ නම්, එයට හේතු කවරේද;
- යන්නත් එතුමා සඳහන් කරන්නෙහිද?
- (ඇ) ඉහත උපාධි පාඨමාලාවේ ගුණාත්මකභාවය තහවුරු කිරීම සඳහා ගෙන ඇති පියවර කවරේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

### ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

අධිකරණ අමාත්‍යතුමා,— ඡන්ද හිමියන් ලියාපදිංචි කිරීමේ (විශේෂ විධිවිධාන),— 1980 අංක 44 දරන ඡන්ද හිමියන් ලියාපදිංචි කිරීමේ පනතේ ඇතැම් නියමවලින් අභ්‍යන්තර වශයෙන් අවතැන් වූ තැනැත්තන් නිදහස් කිරීම සඳහා විශේෂ විධිවිධාන සැලැස්වීම පිණිස ද; ඊට සම්බන්ධ හෝ ආනුෂංගික කාරණා සඳහා විධිවිධාන සැලැස්වීම පිණිස ද වූ පනත් කෙටුම්පතකි.

### යෝජනා පිළිබඳ දැනුම්දීම

2.

පාර්ලිමේන්තුවේ සභානායකතුමා,— පාර්ලිමේන්තුවේ කටයුතු,— පහත සඳහන් විධිවිධාන අද දින රැස්වීමේදී පාර්ලිමේන්තුවේ කටයුතු සම්බන්ධයෙන් බල පැවැත්විය යුතු ය:—

- (අ) අද දින පිළිගන්නා ලද “ඡන්ද හිමියන් ලියාපදිංචි කිරීමේ (විශේෂ විධිවිධාන) පනත් කෙටුම්පත” අද දිනම දෙවැනි වර කියවිය යුතු ය;
- (ආ) මෙම නියෝගය බලපවත්වනු ලබන පනත් කෙටුම්පත දෙවැනි වර කියවා අවසන් වූ වහාම එය පූර්ණ පාර්ලිමේන්තු කාරක සභාවේදී සලකා බැලිය යුතු ය.

3.

ගරු පොත්. සෙල්වරාසා මහතා,— පනත් කෙටුම්පතක් ඉදිරිපත් කිරීමේ අවසරය (අංක 1),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“මඩකලපුව තරුණ ක්‍රිස්තියානි සංගමය සංස්ථාගත කිරීම සඳහා වූ පනත් කෙටුම්පතකි.”

4.

ගරු දිලීප් වෙදආරච්චි මහතා,— පනත් කෙටුම්පතක් ඉදිරිපත් කිරීමේ අවසරය (අංක 2),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“සංස්කෘතිය සහ සාරධර්ම ගොඩනැඟීම සඳහා වූ ශ්‍රී ලංකා සංස්කෘතික පදනම සංස්ථාගත කිරීම සඳහා වූ පනත් කෙටුම්පතකි.”

5.

ගරු විදුර වික්‍රමනායක මහතා,— පනත් කෙටුම්පතක් ඉදිරිපත් කිරීමේ අවසරය (අංක 3),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී සිද්ධාර්ථ පදනම සංස්ථාගත කිරීම සඳහා වූ පනත් කෙටුම්පතකි.”

## යෝජනා පිළිබඳ දැනුම්දීම සහ දිනට නියමිත කටයුතු

\*1.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

\*2.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

\*3.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*5.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)



\*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

\*8.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*9.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදීත්, ප්‍රශ්නය සභාහිමුඛ කරන ලදී.

\*10.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

11. ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.
12. රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.
13. රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.
14. ද ඉන්ස්ටිටියූට් ඔෆ් සර්විසීස් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.
15. බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
16. අල් ජමියාතුල් හිඞ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.
17. ශ්‍රී ලංකා පරිගණක සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

**\* සලකුණෙන් හඳුන්වනු ලබන්නේ ආණ්ඩුවේ කටයුතු ය.**

---